

हरिभूमि बालोद भूमि

रायपुर, मंगलवार 15 अक्टूबर 2024

बालोद | अर्जुदा | गुंडरदेही | देवी बंगला | डौंडीलोहारा | डौंडी | अंडा | गुरूर | दल्लिराजहरा | कलंगपुर | लाटाबोड़



एक ही कमरे में ही पढ़ने को मजबूर हैं पांच कक्षा के विद्यार्थी, वह भी जर्जर

हरिभूमि न्यूज | बालोद

यह कैसा विकास है कि हम अपने बच्चों को ही सुरक्षित एवं सुविधाजनक स्थिति में शिक्षा प्रदान नहीं कर पा रहे हैं। जिलेभर में स्कूल जतन योजना के तहत करोड़ों खर्च किए गए, फिर भी जिला मुख्यालय में ही स्कूली बच्चे खतरों के बीच पढ़ाई करने को मजबूर हैं। स्थिति यह है कि पांच कक्षाओं वाला पूरा स्कूल एक ही कमरे में संचालित हो रहा है, वह भी जर्जर एवं खतरों से भरा है। स्कूल जतन योजना में शिक्षा विभाग द्वारा कितनी लापरवाही से जर्जर स्कूलों का चयन किया गया है, यह जिला मुख्यालय के पाण्डेपारा स्थित विद्यालय को देखकर समझा जा सकता है। जर्जर स्कूल भवन को नया बनाने के लिए नए शिक्षण सत्र के शुरू होने से कुछ दिनों पहले याने आज से लगभग

पांच माह पहले तोड़ा गया था जर्जर भवन, आज तक शुरु नहीं नवनिर्माण

40 साल पुराना भवन

मिली जानकारी के अनुसार अविभाजित मध्यप्रदेश शासन के दौरान करीब 40 साल पूर्व शहर के पाण्डेपारा में शासकीय कन्या प्राथमिक शाला क्रमांक 2 के भवन का निर्माण किया गया था। भवन काफी पुराना और जर्जर हो जाने के कारण लगभग 5 माह पहले उसे जमींदोज कर दिया गया। इस स्कूल भवन को जमींदोज करने के दौरान एक बड़ा सवाल खड़े हो रहा था कि आखिर कब तक नया स्कूल भवन बनेगा और वह सवाल वर्तमान में भी सवालिया निशान लिए खड़ा हुआ है। जून महीने के शुरुआती दिनों में जर्जर स्कूल को जमींदोज कर छोड़ दिया है। उसके बाद से नया भवन बनाने को लेकर कोई काम नहीं हुआ है।



सूची मेजी गई है, आदेश नहीं आया है

इस पूरे मामले में विकासखंड शिक्षा अधिकारी बसंत बाघ से जानकारी ली गई। उन्होंने कहा कि बहुत सारे स्कूलों की सूची बनाकर उच्च कार्यालय को प्रस्ताव भेजा गया है। लेकिन, वहां से कुछ नहीं आया है।

पांच महीने पहले जर्जर भवन को तोड़ दिया गया। लेकिन, जिम्मेदारों को लापरवाही ऐसी कि आज तक नया शाला भवन बनाने में कोई रुचि नहीं दिखाई जा रही है।

इधर शाला प्रबंधन समिति शिक्षा विभाग को प्रस्ताव भेज कर नया भवन बनाने का इंतजार कर रही है। करीब पांच महीने से जिला मुख्यालय के पाण्डेपारा में स्थित शासकीय प्राथमिक शाला क्रमांक 2 के कक्षा पहली से पांचवी तक के सभी बच्चे एक ही कमरे में पढ़ाई कर रहे हैं। वह कमरा भी जर्जर हालत में है। बच्चे खतरों के बीच बैठकर पढ़ने को मजबूर हैं। पता चला है कि स्कूल जतन योजना के तहत जर्जर भवन के मरम्मत के लिए राशि स्वीकृत नहीं होने की जानकारी शिक्षा विभाग द्वारा दी गई है।



खबर संक्षेप

रामलला दर्शन के लिए अयोध्या रवाना हुए जिले के 77 दर्शनार्थी
बालोद। प्रधानमंत्री नरेंद्र मोदी की गारंटी के तहत छत्तीसगढ़ के मुख्यमंत्री विष्णुदेव साय सरकार के अयोध्या धाम श्री रामलला दर्शन के लिए दुर्ग संभाग व बस्तर संभाग से 850 दर्शनार्थियों को भेजा गया। इसके तहत 14 अक्टूबर को जिले से 77 दर्शनार्थियों के जत्थे ने अयोध्या धाम के लिए प्रस्थान किया। जिला मुख्यालय बालोद से जिला भाजपा कोषाध्यक्ष दिलीप शर्मा एवं समाज कल्याण विभाग के उपसंचालक अजय सिंह द्वारा दर्शनार्थियों को हरी झंडी दिखाकर दर्शनार्थियों को स्पेशल बस द्वारा दुर्ग रेलवे स्टेशन स्पेशल ट्रेन के लिए रवाना किया गया।

शरद पूर्णिमा पर अचौद व पेंड़ी में लोककला महोत्सव 16 को गुण्डरदेही। बुधवार को शरद पूर्णिमा के अवसर पर ग्राम अचौद और पेंड़ी में लोककला महोत्सव का आयोजन किया जाएगा।

नवीन युवा मित्र समिति ग्राम अचौद के सदस्यों ने बताया कि विगत तीन वर्षों की तरह इस वर्ष भी प्रतिवर्ष हमारे गांव में लोक महोत्सव का आयोजन किया जाएगा, जिसकी तैयारी पूरी हो चुकी है। कार्यक्रम का शुभारंभ सुबह 10 बजे से होगा। इसके तहत मांदरी, आदिवासी नृत्य, जस झांकी, सुवा नृत्य, देवार गीत, रामायण, फाग गीत और सांस्कृतिक कार्यक्रम का आयोजन किया जाएगा। इसी प्रकार के आयोजन की शुरुआत ग्राम पेंडरी में भी की गई है। यहां भी सुबह 10 बजे से लेकर देर रात तक रंगारंग कार्यक्रम की प्रस्तुति होगी।

प्रथम सेमेस्टर में शामिल होने आनलाइन आवेदन 23 तक

गुरूर। डारन बाई तारम शासकीय महाविद्यालय गुरूर में प्राइवेट बीए, बीएससी, बीकॉम प्रथम सेमेस्टर में सम्मिलित होने वाले छात्र-छात्राएं 23 अक्टूबर तक विश्वविद्यालय के पोर्टल में ऑनलाइन पंजीयन करा सकते हैं। पंजीयन के पहले छात्रों को एबीसी आईडी बनाना अनिवार्य है। ऑनलाइन पंजीयन के बाद हार्डकॉपी व आवश्यक दस्तावेज एवं निर्धारित शुल्क के साथ 26 अक्टूबर तक महाविद्यालय में जमा करना होगा।

घटना

अर्जुदा नगर के शासकीय अस्पताल में किया गया घायलों का उपचार

हरिभूमि न्यूज | अर्जुदा
नगर में किशोर चंदेल की शवयात्रा में शामिल हुए लोगों पर मधुमक्खियों के झुंड ने धावा बोल दिया, जिससे तीन पुलिसकर्मी सहित 13 लोग घायल हो गए। घटना के बाद मौके पर हड़कंप मच गया और सभी घायलों को अर्जुदा नगर के शासकीय अस्पताल में ले जाया गया। जहां दस लोगों को प्राथमिक उपचार के बाद लुट्टी दे दी गई। वहीं, तीन अन्य घायलों का इलाज अस्पताल में किया जा रहा है। दरअसल रविवार को अर्जुदा नगर के रहने वाले 65 वर्षीय किशोर चंदेल की मौत हो गई। मृतक किशोर का बेटा प्रवीण चंदेल

शवयात्रा में शामिल लोगों पर मधुमक्खियों का हमला, 3 पुलिसकर्मी सहित 13 घायल



डॉक्टर के साथ मारपीट के मामले में जेल में था। जिसे पिता के अंतिम संस्कार करने के लिए न्यायालय से अनुमति मिली। अनुमति मिलने के बाद प्रवीण चंदेल तीन पुलिस कर्मियों के साथ अपने घर पहुंच कर अपने पिता की अंतिम यात्रा में शामिल हुए। इसके बाद अन्य रिश्तेदारों और सगे संबंधियों के साथ मृतक किशोर चंदेल की अंतिम यात्रा निकाली गई। अंतिम यात्रा जैसे ही मुक्तिधाम पहुंचने वाली थी, उससे कुछ ही दूर पहले अचानक मधुमक्खियों का झुंड आ

धमका और शव यात्रा में शामिल लोगों पर हमला कर दिया। मधुमक्खियों के हमले में मौके पर अफरा-तफरी मच गई। सभी लोग अपनी जान बचाने के लिए इधर-उधर भागने लगे।

घटना में विचारधन कैदी प्रवीण चंदेल, मुकेश गलबीर, एसपी खान, योगेश्वर, एके चंदेल, पंकज, आशिफ, रितेश, तुलेश्वर, रोमन, राकेश, दानेद्र, प्रहलाद घायल हो गए, जिन्हें तत्काल अर्जुदा सामुदायिक स्वास्थ्य केंद्र लाया गया। 10 लोगों को प्राथमिक उपचार के बाद उनकी स्थिति सामान्य होने के बाद लुट्टी दे दी गई। वहीं, खबर लिखे जाने तक तीन लोगों का इलाज जारी था।



पुलिस की निगरानी में पहुंचा प्रवीण, पिता किशोर का किया अंतिम संस्कार

आरोपी के शरीर पर चोट के निशान देख पिता की तखियत खिगड़ने और उसकी मौत होने के बाद परिजनों द्वारा अर्जुदा थाना में काफी देर तक हंगामा किया गया, तो वहीं सोमवार को मृतक 65 वर्षीय किशोर सिंह चंदेल की अंत्येष्टि में शामिल होने के लिए जेल में बंद उसके बेटे आरोपी प्रवीण चंदेल को अनुमति दी गई। सोमवार को प्रवीण चंदेल ने अपने पिता का अंतिम संस्कार किया। वहीं, अंत्येष्टि के बाद शाम को उसे फिर जेल

पिता की अंत्येष्टि में शामिल होने दी गई थी अनुमति, शाम को फिर जेल दाखिल है। टीम को सात दिनों के भीतर जांच रिपोर्ट देने को कहा गया है। पूरा मामला 15 सितंबर को शेष 11 पर

दाखिल किया गया। इससे पहले परिजनों द्वारा रविवार को अर्जुदा थाना में मृतक किशोर के शव को लेकर हंगामा करने के बाद एसपी ने अर्जुदा थाना में पदस्थ एएसआई विश्वजीत मेश्राम, कोस्टेबल वीरेंद्र साहू और पुलाविक साहू को लाइन अटैच कर दिया है। वहीं, इस पूरे मामले में निष्पक्ष जांच करने में टीम गठित की गई है।

दशहरा के बाद भी उमसभरी गर्मी लोगों को कर रही परेशान

हरिभूमि न्यूज | बालोद
नवरात्रि और दशहरा पर्व मनाने के बाद अब दीपावली पर्व को 20 दिनों से भी कम समय शेष रह गया है, मौसम विभाग ने दीपावली के बाद ठंड बढ़ने की संभावना जताई



गुलाबी ठंड दीपावली के बाद

मौसम विभाग के मुताबिक सर्दी का मौसम दीपावली के बाद शुरू होने जा रहा है। यानी अक्टूबर महीने तक मौसम शुष्क सा रहेगा। इस बीच हल्की बारिश हो सकती है। उसके बाद नवंबर महीने से सर्दी का मौसम शुरू हो जाएगा। शुरुआत में गुलाबी ठंड का एहसास लोगों को होने लगेगा। इस सीजन में ठंड भी अच्छी पड़ने की संभावना जताई जा रही है। नहीं मिल रही है। दिन की धूप लोगों को चुभने लगी है, वहीं शाम होने के बाद ठंड का एहसास होने के बजाए उमस भरी गर्मी लोगों को परेशान कर रही है। दिन और शाम के तापमान में भारी उतार-चढ़ाव की वजह से मौसम में आर्द्रता बढ़ रही है, जिससे उमस के हालात बन रहे हैं। मौसम विभाग के मुताबिक सुबह साढ़े 8 बजे वातावरण में 84 प्रतिशत आर्द्रता और शाम को यह 66 प्रतिशत तक हो जाती है। मौसम विभाग के मुताबिक बालोद के तापमान में उतार-चढ़ाव जारी है।

लेकिन जिले में ठंड की अहसास लोगों को नहीं हो रहा है। खासकर शहरी क्षेत्रों में लोग आज भी उमस भरी गर्मी का सामना कर रहे हैं। उम्मीद जताई जा रही है कि आगामी 20 दिनों के भीतर ठंड का आंशिक रूप से एहसास होना शुरू हो जाएगा। वहीं, दीपावली के बाद ठंड बढ़ जाएगी। हालांकि अभी मानसून की विदाई नहीं हुई है और विदाई की ओर है। पिछले साल 15 अक्टूबर तक मानसून की विदाई हो गई थी। लोगों को मानसून के अंतिम दौर में भी उमसभरी गर्मी से राहत

मनरेगा मेट संघ ने पंचायत पर लगाया प्रताड़ित करने का आरोप

बालोद। जिला मनरेगा मेट संघ बालोद द्वारा मुख्य कार्यपालन अधिकारी जनपद पंचायत बालोद को ज्ञापन सौंपा गया। ज्ञापन में मनरेगा के कार्यों में क्रिया-व्ययन एजेंसी का पूरा सहयोग करने के बावजूद कुछ पंचायतों में जैसे ग्राम पंचायत बोरी व आश्रित ग्राम परसाही के मेट साधियों को प्रताड़ित कर कार्य से मुक्त करने का आरोप लगाया गया है। इसके साथ ही आरोप लगाया गया है कि मेटों को सरपंच द्वारा नियम विरुद्ध कार्य करने के लिए विवश करना, बिना कारण व बिना सूचना के मेटों को कार्य से निकालना, मनरेगा मजदूरों को दबाव पूर्ण ढंग से पंचायत के दूसरे कार्यों में लगाना, सरपंच द्वारा पंच के पुत्र



को जबरदस्ती मोबाइल मानिट्रिंग के लिए पंजीकृत करना। इन सभी समस्या को लेकर शीघ्र समाधान के लिए मुख्य कार्यपालन अधिकारी को ज्ञापन सौंपा गया है।

बधमरा-भाटापारा मार्ग की मरम्मत की मांग



बालोद। जिले के ग्राम बधमरा-भाटापारा जाने के मार्ग पर मुख्य गिटी डालने की मांग को लेकर कलेक्टर को ज्ञापन सौंपा गया है। जिला मुख्यालय से लगे ग्राम बधमरा से भाटापारा जाने का मार्ग बहुत ही खराब हो गया है। जिससे बरसात के दिनों में पानी भर जाने की वजह से कीचड़ हो जाता है और ग्रामीणों को अपने काम, पढ़ाई अन्य कार्यों के लिये आने-जाने में बहुत परेशानियों का सामना करना पड़ता है। ग्रामीण अजय ने बताया कि इस संबंध में सन 2021 से 2023 तक ग्राम सरपंच व सचिव को आवेदन दिया जा रहा है, किन्तु उनके द्वारा कोई ध्यान ही नहीं दिया जा रहा है। जबकि वर्तमान वर्ष 2024 के जनवरी-फरवरी माह में राशि स्वीकृत हो गई है, फिर भी ध्यान नहीं दिया जा रहा है। इसके कारण ग्रामीणों को आने-जाने में बहुत ज्यादा परेशानी हो रही है।

खरीदी के शुभ दिन

SHOP & WIN

JEETO DHAN DHANA DHAN

प्रत्येक ₹ 9000 की खरीदी पर पायें एक लक्की कुपन और अनेक उपहार

वार्षिक उपहार उत्सव के साथ साथ प्रत्येक 2 माह में भी पाइयें आकर्षक उपहार

बंपर ड्रॉ	प्रत्येक 2 माह के ड्रॉ
1 st टाटा टिआगो 1 no	1 st होन्डा एक्टिवा 1 no
2 nd होन्डा एक्टिवा 1 no	2 nd आई फोन 1 no
3 rd रेफ्रिजरेटर 3 nos	3 rd रेफ्रिजरेटर 1 no
4 th पार्टी स्पीकर 5 nos	4 th पार्टी स्पीकर 5 nos
5 th एयरफ्रायर 10 nos	5 th एयरफ्रायर 10 nos
6 th इंडर बड्स 25 nos	6 th इंडर बड्स 25 nos

Double Gold Rate Protection

ADVANCE BOOKING

त्वौहारों की भीड़ से पहले अपनी पसंद के आभूषण आज के भाव से बुक करायें। यदि त्वौहारों में भाव बढ़ते हैं तो भी फायदा आपका और यदि भाव कम होते हैं तो कम भाव में आपको भुगतान करना होगा। अभी से दीपावली तक कभी भी शुभ मुहूर्त में ले जायें अपने मनचाहे आभूषण।

हमारी शाखाएं

- भिलाई : सिविक सेंटर फोन : 9111177553
- दुर्ग : गाँधी चौक फोन : 9111177550
- रिसाली : बी.एस.पी मार्केट फोन : 9111177558

100% EXCHANGE VALUE OF OLD GOLD | 100% CERTIFIED DIAMONDS | 100% HALLMARK GOLD

All 7 Days Open | Parking Available

T&C apply*

पाठक सूचना

बालोद जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9425559113, 9425565082
दल्लिराजहरा - 9993246100

बूढ़ापारा धरनास्थल पर बना रहे वैंडिंग जोन, 12 वैंडरों को मिलेगा स्पेस, निर्माण पर ऐतराज

हरिभूमि न्यूज ►► रायपुर

नगर निगम ने बूढ़ापारा के सामने पुराने धरनास्थल और जम्बारा नाला के पास वैंडिंग जोन बनाने ऑनलाइन टेंडर रायपुर एसोसिएट्स को इस कार्य के लिए अनुबंधित किया है। अनुबंधित एजेंसी इन दिनों पुराने धरनास्थल के पास वैंडिंग जोन बनाने के काम में जोर-शोर से जुट गई है। यहां पर 12 पंजीकृत वैंडरों को वैंडिंग जोन में स्पेस दिया जाएगा। 10 बाईं 10 आकार के वैंडिंग कॉर्ट किराए पर दिए जाएंगे। इसका किराया अभी तय नहीं हुआ है। जोन-4 की वैंडिंग कमेटी इसका किराया तय करेगी। वहीं कचरा ड्रिपिंग जोन के पास वैंडिंग जोन बनने से पहले ही इसका विरोध शुरू हो गया है। राजधानी के सड़कों पर ठेले-गुजटियों में कारोबार करने वाले छोटे व्यापारियों के लिए नगर निगम शहर में दर्जनभर स्थानों पर वैंडिंग जोन

रायपुर स्मार्ट सिटी ने वैंडिंग जोन बनाने रायपुर एसोसिएट्स को दिया ठेका

निर्माण से पहले विरोध के स्वर

रखर-विदेकानंद वार्ड पार्श्व डॉ. सीमा-मुकेश कंठेई का कहना है, पहले वहां से नगर निगम एसएलआरएम सेंटर हटाए, बाद में वैंडिंग जोन बनाए, क्योंकि धरनास्थल के पास नगर निगम का कचरा ड्रिपिंग जोन बना है, जहां पर रोजाना 100 से अधिक गाड़ियां शहरभर का कूड़ा-करकट लेकर डंप करने आती हैं। ऐसी जगह पर वैंडिंग जोन बनाना जनता की सेहत के साथ खिलवाड़ है। ड्रिपिंग जोन से उठने वाली बदबू इतनी ज्यादा रहती है कि कोई वहां बैठ भी नहीं सकता। वैंडिंग जोन के बाजू में खाने-पीने वालों के बैठने के लिए शेड बना रहे हैं, वहां बैठकर लोग खाना खाएंगे तो वायरस उड़कर सीधे खाद्य सामग्री में मिलेगा। इसलिए यहां वैंडिंग जोन का कोई औचित्य नहीं है। समाप्ति प्रमोद दुबे के कक्ष में जब वैंडिंग कमेटी की बैठक हुई, तब मैंने इसका विरोध भी किया था।



बनाने जा रहा है। इनमें से 2 स्थान बूढ़ापारा में पुराने धरनास्थल और मोवा इलाके में जम्बारा नाले के पास वैंडिंग जोन बनाने एजेंसी तय की गई है। एजेंसी को 3 माह समय वैंडिंग जोन बनाने दिया गया है। संबंधित एजेंसी ने बूढ़ापारा के सामने स्थित पुराने धरनास्थल पर वैंडिंग जोन बनाना शुरू दिया है। वैंडिंग जोन में 12 पंजीकृत वैंडरों को सुरक्षित रूप से आजीविका चलाने स्मार्ट वैंडिंग कॉर्ट किराये पर दिए जाएंगे। प्रति कॉर्ट एक लाख रुपए का खर्च अनुमानित है। अरविंद दीक्षित ब्लॉक कांग्रेस कमेटी के अध्यक्ष नवीन चंद्राकर ने कहा, बूढ़ापारा के सामने पुराने धरनास्थल वाली जगह पर वैंडिंग जोन बनाने की कोई तुक नहीं है। कचरे की बदबू से लोगों का सांस लेना मुश्किल हो रहा है। इससे लोगों की सेहत प्रभावित होगी। वहां प्रॉपर पार्किंग स्पेस नहीं है, इसलिए लोग गाड़ियां सड़क पर खड़ी करेंगे, ऐसे में ट्रैफिक जाम की समस्या फिर से शुरू हो जाएगी।

खबर संक्षेप



कार्यकर्ताओं को बांटी साड़ी

रायपुर। महंत लक्ष्मीनारायण दास वार्ड-43 के पार्श्व जितेंद्र अग्रवाल का जन्मदिन उनके कार्यालय में समस्त कार्यकर्ताओं एवं वार्डवासियों ने केक काटकर मनाया। इस अवसर पर पार्श्व ने सभी महिला कार्यकर्ताओं को भेंट स्वरूप साड़ी वितरित की। कार्यक्रम में वार्ड की सभी महिला कार्यकर्ताएं एवं वार्डवासी उपस्थित थीं।

बाबा सिद्धी की छग में किया था कांग्रेस का प्रचार

रायपुर। महाराष्ट्र के दिवंगत एनसीपी नेता बाबा सिद्धी की छत्तीसगढ़ रायपुर से भी सियासी नाता रहा है। विधानसभा चुनाव-2023 और लोकसभा चुनाव-2024 में उन्हें रायपुर की अहम जिम्मेदारी कांग्रेस ने सौंपी थी। रायपुर कांग्रेस प्रभारी बनाए जाने के बाद बाबा सिद्धी की रायपुर से कांग्रेस प्रत्याशी कुलदीप जुनेजा के पक्ष में चुनाव प्रचार के लिए पहुंचे थे, जहां चुनाव कार्यालय का उद्घाटन किया। वे चुनाव के दौरान स्थानीय नेताओं के साथ बैठक भी की थी। छत्तीसगढ़ मुंबई में महाराष्ट्र के राजनेता बाबा सिद्धी की गोली मारकर हत्या कर दी गई। उनको गोली लगने के बाद मुंबई के एक अस्पताल में भर्ती किया गया, जहां उन्होंने दम तोड़ दिया।

5 से 10 रुपए बढ़ाए दाम, दस रुपए और बढ़ाने की तैयारी सीमेंट कंपनियां बेलगाम, सरकार की बात नहीं मानी, फिर बढ़ा दिए दाम

हरिभूमि न्यूज ►► रायपुर

छत्तीसगढ़ की सीमेंट कंपनियां अब भी बेलगाम हैं। प्रदेश सरकार के सख्त निर्देश थे कि सरकार की मंजूरी के बिना कीमत में इजाफा नहीं करना है, इसके बावजूद कंपनियों ने पांच से दस रुपए दाम बढ़ा दिए हैं। दस रुपए दाम और बढ़ाने की तैयारी चल रही है। वैसे कंपनियां अब भी उसी 50 रुपए की बढ़ी कीमत पर बिलिंग कर रही हैं, जो कीमत सितंबर में बढ़ाई गई थी, लेकिन चौतरफा दबाव में 45 रुपए दाम कम कर दिए गए थे। स्कीम देकर कंपनियों डीलरों को कम कीमत पर माल दे रही हैं, लेकिन अब स्कीम बंद करके दाम बढ़ाने का काम प्रारंभ हो गया है। कीमत में वापस 50 रुपए तक का इजाफा करने की तैयारी है। नान ट्रेड सीमेंट की कीमत तो 30 रुपए ही कम की गई है। अब भी इसके दाम 20 रुपए ज्यादा हैं। इसे कम न करने का फैसला कंपनियां कर चुकी हैं। सीमेंट कंपनियों के दाम बढ़ाने पर किसी भी तरह का अंकुश प्रदेश सरकार का नहीं है। यही वजह है कि कंपनियां जब मज्जी होती हैं, दाम बढ़ा देती हैं। इस बार सितंबर में कंपनियों ने खुले बाजार के साथ ही नान ट्रेड सीमेंट के दाम 50-50 रुपए बढ़ा दिए थे। इसके बाद जहां



बढ़ा दिए दाम

मानसून की बारिश थमने के बाद अब नवरात्रि से लगातार निर्माण कार्य होने लगे हैं। ऐसे में सीमेंट की डिमांड अपने राज्य के साथ ही बाहर के राज्यों से आने लगी है तो सीमेंट कंपनियों ने वापस दाम बढ़ाने का काम प्रारंभ कर दिया है। ज्यादातर कंपनियों ने पांच से दस रुपए दाम बढ़ा दिए हैं। इसी के साथ अगले सप्ताह दस रुपए दाम और बढ़ाने की तैयारी है। दाम बढ़ाने से पहले किसी भी तरह से सरकार से मंजूरी नहीं ली गई है।

हरिभूमि ने लगातार खबरों का प्रकाशन किया, वहीं चौतरफा राजनीतिक दबाव के बाद अंततः प्रदेश सरकार ने कंपनियों के साथ बैठक की। उद्योग मंत्री लखनलाल देवांगन के साथ बैठक में यह तय किया गया कि कंपनियों बड़े हुए दाम वापस लेंगी और भविष्य में दाम बढ़ाने से पहले इसका कारण प्रदेश सरकार को बताते हुए पहले मंजूरी लेंगी। कंपनियों ने सरकार के सख्त निर्देश के बाद भी जहां खुले बाजार के सीमेंट के दाम 45 रुपए ही कम किए, वहीं नान ट्रेड में कीमत 30 रुपए ही कम की।

बिलिंग में खेल

सीमेंट का कारोबार करने वालों के मुताबिक, बिलिंग में तो खेल हो रहा है। प्रदेश सरकार के निर्देश के बाद कंपनियों ने दाम कम करने की बात जरूर की, लेकिन बिलिंग आज भी पहले के बड़े हुए दाम पर ही हो रही है। ज्यादातर कंपनियां 300 से 320 रुपए की बिलिंग कर रही हैं। जबकि कीमत कम होने के बाद दाम 250 से 285 रुपए हो गए हैं, लेकिन कंपनियों डीलरों को स्कीम देकर दाम कम कर दे रही हैं। अब स्कीम में कटौती करके दाम बढ़ाने का क्रम प्रारंभ हो गया है। जानकारों का कहना है, आने वाले समय में कंपनियों वापस 50 रुपए तक दाम बढ़ा देंगी।

प्रायवेट कॉलेजों में एमबीबीएस की 67, बीडीएस की 275 सीटें खाली, माॅपअप एडमिशन 16 से

हरिभूमि न्यूज ►► रायपुर



दो दूर की काउंसिलिंग के बाद निजी कॉलेजों में एमबीबीएस की 67 और बीडीएस की 275 सीटें खाली हैं। माॅपअप राउंड में संस्था चयन की प्रक्रिया पूरी की जा चुकी है और मेरिट लिस्ट के बाद एडमिशन 16 अक्टूबर से प्रारंभ किया जाएगा। दोनों पाठ्यक्रमों में सरकारी कॉलेजों में कुल 26 सीटें बाकी हैं।

दोनों पाठ्यक्रम मिलाकर सरकारी कॉलेजों में 26 सीटें बाकी

विभिन्न अडचनों के बीच चिकित्सा शिक्षा विभाग एमबीबीएस और बीडीएस के एडमिशन की प्रक्रिया पूरी करने में जुटा हुआ है। दो राउंड के बाद भी निजी कॉलेजों में दोनों पाठ्यक्रमों की बड़ी संख्या में सीटें बाकी हैं। इसमें एमबीबीएस एडमिशन को लेकर अभी चर्चा में आए एनआरआई कोटे की 10 सीटें भी शामिल हैं। सबसे ज्यादा 45 सीटें मैनेजमेंट कोटे की हैं, जिसमें एडमिशन के लिए अक्सर मोटी फीस वसूल जाने की चर्चा होती रहती है। निजी मेडिकल कॉलेजों में राज्य कोटे की महज दर्जनभर सीटें

शेष हैं। इसी तरह सरकारी मेडिकल कॉलेजों में एमबीबीएस की केवल पांच और शासकीय डेंटल कॉलेज में 21 सीटें खाली हैं। निजी दंत महाविद्यालयों में 275 सीटों पर एडमिशन का काम पूरा किया जाना है, जो बड़ी चुनौती है। चिकित्सा शिक्षा विभाग के शेड्यूल के अनुसार च्याडस फीलिंग की प्रक्रिया पूरी होने के बाद 15 को मेरिट लिस्ट का प्रकाशन किया जाएगा और 16 से 21 अक्टूबर तक एडमिशन का काम पूरा किया जाएगा। इसके बाद जरूरत हुई तो स्टू राउंड भी आयोजित किया जाएगा।

मठन निर्माण का भूमिपूजन

रायपुर। रमन मंदिर वार्ड में इंदिरा आवास कॉलोनी के शिव मंदिर गार्डन के पास सांसद निधि से भवन निर्माण कार्य का भूमिपूजन पूर्व सांसद सुनील सोनी और रायपुर उ्तर विधायक पुरंदर मिश्रा ने किया। सांसद निधि से सुनील सोनी ने नागरिकों की मांग पर 5 लाख रुपए की स्वीकृति दी थी। भूमिपूजन कार्यक्रम में मुख्य रूप से वार्ड पार्श्व सूर्यकांत राठौड़, मोहन एंटी, गौरेलाल नायक, अरविंद जैन, विष्णु नामदेव, धनेश साहू, केदार यादव, बृजेश रावत सहित वार्डवासी उपस्थित थे।

प्रबंधन की सख्ती के बाद ऑक्सीजन प्लांट की मरम्मत हर माह बचेंगे 15 लाख

हरिभूमि न्यूज ►► रायपुर

ब्लैक लिस्ट करने तथा एफआईआर कराने की सख्त हिदायत देने के बाद संबंधित ठेका एजेंसी ने डीके अस्पताल के बिगड ऑक्सीजन प्लांट को सुधारने का काम शुरू कर दिया है। जल्द ही अस्पताल के प्लांट में बनने वाली ऑक्सीजन की मदद से गंभीर मरीजों को राहत मिलने लगेगी। साथ ही प्रबंधन को हर महीने 15 लाख रुपए की बचत होगी, जिसे ऑक्सीजन खरीदने में खर्च किया जा रहा है।



- दो साल से बंद पड़ा था प्लांट, गंभीर मरीजों के लिए खरीदनी पड़ रही ऑक्सीजन
- ब्लैक लिस्ट करने और एफआईआर की धमकी के बाद हरकत में आई एजेंसी

डीके अस्पताल के पास अपने खुद का ऑक्सीजन प्लांट है, जिसके माध्यम से वह अपने मरीजों को कोरोनाकाल में ऑक्सीजन देकर राहत पहुंचा रहा था, साथ ही अन्य अस्पतालों को भी ऑक्सीजन सप्लाई की जा रही थी। तकरीबन दो साल पहले इस प्लांट में तकनीकी दिक्कत आ गई थी। प्लांट को सुधारने का काम सीजीएमएससी के माध्यम से एक एजेंसी को दिया गया और उसे दो बार करीब 66 लाख रुपए का भुगतान ऑक्सीजन प्लांट को सुधारने के लिए दिए गए, मगर प्लांट शुरू नहीं हो पाया था। अस्पताल प्रबंधन इस समस्या को दूर करने के लिए पत्र व्यवहार के साथ हर महीने करीबन 15 लाख रुपए ऑक्सीजन की व्यवस्था पर खर्च कर रहा था, जो अब तक जारी है। महीनेभर पहले मामले की जानकारी विभाग के उच्चाधिकारियों तक पहुंची तो संबंधित एजेंसी को ब्लैक लिस्ट कर मामले में एफआईआर कराने के निर्देश जारी किए गए। एजेंसी पर इस चेतावनी का तत्काल असर हुआ और उसने

प्लांट का काम फिर से शुरू कर दिया है। आने वाले दिनों में प्लांट से उत्पादित ऑक्सीजन से यहां भर्ती मरीजों को राहत मिलने लगेगी और इस पर खर्च होने वाली बड़ी राशि की भी बचत प्रबंधन को होगी।

कंडम न हो जाए दूसरा प्लांट

कोरोनाकाल के दौरान अस्पताल मठन के पिछले गेट की ओर पीएम केयर फंड से एक लिफ्टवड ऑक्सीजन प्लांट लगाया गया था। महामारी खत्म होने के बाद भी यह शुरू नहीं हो पाया, उल्टे देखरेख के अभाव में यह इग्नोरिंग के बीच ढबकर रह गया है। इस प्लांट के उपयोग के लिए अनुमति मांगने की प्रक्रिया अब तक शुरू नहीं हो पाई है।

जल्द मिलेगी सुविधा

बंद प्लांट की मरम्मत का काम संबंधित एजेंसी पूरा कर रही है। जल्द ही इससे मिलने वाली ऑक्सीजन का उपयोग मरीजों के इलाज के लिए किया जाएगा। - डॉ. हेमंत शर्मा, उपाध्यक्षक, डीके अस्पताल

49 लाख रुपए की जियो लाइट

जानकारी के अनुसार, प्लांट के रखरखाव के लिए करीब 17 लाख रुपए दिए गए थे। इसके बाद प्लांट में लगने वाली जियो लाइट के लिए 49 लाख रुपए श्रुतगत किया गया था। संबंधित एजेंसी ने यह उपकरण तो लगाया, मगर इसकी क्षमता इतनी कम थी कि प्लांट निरमित रूप से ऑक्सीजन तैयार नहीं कर पा रहा था। नजदूरन अस्पताल प्रबंधन को दूसरी एजेंसी ने ऑक्सीजन खरीदनी पड़ रही थी।

पहाड़ी तालाब, छुईहा तालाब के सौंदर्यीकरण का लोकार्पण

हरिभूमि न्यूज ►► रायपुर

सांसद बृजमोहन अग्रवाल ने रविवार को पहाड़ी तालाब और छुईहा तालाब के सौंदर्यीकरण का लोकार्पण किया। नगर निगम द्वारा 15वें वित्त आयोग मद से 2 करोड़ 88 लाख रुपए में तालाब गहरीकरण, 3 घाटों का निर्माण, ऑक्सीजन, योग परिया सहित 5 मुख्य द्वार बनाने का कार्य कराया गया है।



पं. सुंदर लाल शर्मा वार्ड स्थित पहाड़ी तालाब के सौंदर्यीकरण और शहीद ब्रिगेडियर उस्मान वार्ड में रायपुर स्मार्ट सिटी लिमिटेड द्वारा 93 लाख रुपए खर्च कर तालाब गहरीकरण, स्टोन पीछिंग, पाथवे, लाइटिंग सहित विविध सौंदर्यीकरण कार्य कराए गए हैं। सांसद बृजमोहन अग्रवाल ने इन 2 तालाबों को सुंदर स्वरूप में विकसित करने के बाद शहरवासियों को इसकी सौगात दी। इस मौके पर नेता प्रतिपक्ष मीनल चौबे, सभापति प्रमोद दुबे, एमआईसी सदस्य ज्ञानेश शर्मा, पार्श्व मृत्युंजय दुबे, चंद्रपाल धनगर, पार्श्व सरिता वर्मा, सरिता दुबे, उत्तम साहू, पूर्व नेता प्रतिपक्ष सुभाष

- नेता प्रतिपक्ष मीनल चौबे, पार्श्व मृत्युंजय दुबे, एमआईसी सदस्य ज्ञानेश शर्मा रहे मौजूद

कमिश्नर विमल शर्मा, रमेश जायसवाल, कार्यपालन अभियंता अतुल चोपड़ा, अंशुल शर्मा, स्मार्ट सिटी के महाप्रबंधक तकनीकी पंकज कुमार पंचायती सहित आमजन उपस्थित रहे।

एक्सप्रेस ट्रेनों में नवंबर से चार जनरल कोच की सुविधा, भीड़ से मिलेगी राहत

हरिभूमि न्यूज ►► रायपुर

दक्षिण पूर्व मध्य रेलवे जोन की दर्जनभर से अधिक ट्रेनों में रेलवे प्रशासन नवंबर माह से जनरल कोच की संख्या बढ़ाने जा रहा है, जिससे जनरल कोच में सफर करने वाले यात्रियों को भीड़ से थोड़ी राहत मिलेगी। वर्तमान में जोन की एक्सप्रेस ट्रेनों में सामान्य कोच की संख्या 2 से 3 है, जबकि रेलवे के नियमानुसार ट्रेनों में 6 जनरल कोच होने चाहिए, लेकिन रेलवे ने कोरोना के बाद से कोच घटा दिए थे। अब फिर से कोच जोड़ने की कवायद की जा रही है। बता दें कि जनरल कोच में जगह नहीं मिलने पर यात्री स्लीपर कोच में जबरिया चढ़ते हैं। इसके कारण आए दिन विवाद भी होता है, जिसे ध्यान में रखते हुए एक-एक कोच बढ़ाने का निर्णय लिया गया है। इन ट्रेनों में पहले से एक-एक जनरल कोच है, जो ट्रेन के आगे व पीछे जुड़ते हैं। दो अतिरिक्त कोच ट्रेन के इसी हिस्से में जोड़े जाएंगे। मंडल में अभी छत्तीसगढ़ एक्सप्रेस, एर्नाकुलम एक्सप्रेस, इंटरसिटी एक्सप्रेस, चेन्नई एक्सप्रेस समेत



इन ट्रेनों में फिलहाल नहीं लगेगे कोच बिलासपुर से वैसे तो लगभग 17 ट्रेनें छुटती हैं, पर अभी कुछ ट्रेनें पुराने नीले रंग के कोच से चलती हैं। इनमें अभी चार जनरल कोच की सुविधा लागू नहीं होगी। हालांकि आगामी दिनों में यह भी एलएचबी कोच के साथ चलेंगी। रेलवे का यह निर्णय है कि सभी ट्रेनों को एलएचबी कोच से चलाकर यात्रियों राहत दी जाए। जिन ट्रेनों में एलएचबी कोच नहीं हैं, उनमें बिलासपुर-ओवाल एक्सप्रेस, बिलासपुर-रीवा एक्सप्रेस, बिलासपुर-इंदौर नर्मदा एक्सप्रेस आदि ट्रेनें शामिल हैं।

आठ ट्रेनें एलएचबी कोच के साथ वौड़ रही हैं। अतिरिक्त कोच इन्हीं में जोड़ने की तैयारी है। इस माह के अंत तक कुछ ट्रेनों में कोच जुड़ जाएंगे और बाकी ट्रेनों में नवंबर तक कोच जोड़ने का कार्य पूरा कर लिया जाएगा।

भूमि स्वामित्व में परिवर्तन, उत्तराधिकार और अन्य राजस्व संबंधी मामले अब रीडर की आईडी से

हरिभूमि न्यूज ►► रायपुर

राजस्व न्यायालय की प्रक्रियाओं में सुधार और पारदर्शिता को बढ़ावा देने के लिए एक महत्वपूर्ण कदम उठाया गया है। अब राजस्व न्यायालय में प्राप्त होने वाले अ-6 और अ-27 आवेदनों की एंटी, नामांतरण पंजी में दर्ज करने की सुविधा रीडर आईडी के माध्यम से उपलब्ध कराई गई है। यह बदलाव न केवल आवेदन प्रक्रिया को अधिक सुचारु बनाएगा, बल्कि न्यायिक कार्यों की गति को भी बढ़ाएगा।



रीडर आईडी से एंटी की नई सुविधा

पहले इन आवेदनों की एंटी केवल कुछ अधिकृत अधिकारियों द्वारा ही की जाती थी, जिसके कारण प्रक्रिया में विलंब होता था। अब रीडर आईडी के माध्यम से यह कार्य आसानी और शीघ्रता से किया जा सकेगा। रीडर न्यायालय में काम करने वाला एक महत्वपूर्ण कर्मचारी होता है, जो न्यायालय की प्रक्रियाओं को संभालता है और दस्तावेजों का प्रबंधन करता है। रीडर आईडी को एंटी की सुविधा देने से न केवल न्यायालय के कामकाज में तेजी आएगी, बल्कि लंबित मामलों को भी तेजी से निपटारा जा सकेगा।

इस बदलाव के लाभ

प्रक्रिया में तेजी: रीडर आईडी के माध्यम से नामांतरण पंजी में अ-6 और अ-27 की एंटी की सुविधा से आवेदन प्रक्रियाएं तेजी से पूरी होंगी। इससे लंबित मामलों की संख्या में कमी आएगी और किसानों तथा भूमि मालिकों को समय पर न्याय मिलेगा। डिजिटल एंटी की सुविधा से नामांतरण प्रक्रिया अधिक पारदर्शी होगी, जिससे किसी भी प्रकार की अनियमितता को रोका जा सकेगा। रीडर आईडी से एंटी होने पर प्रत्येक कदम का रिकॉर्ड रखा जाएगा, जिससे किसी भी प्रकार की गलतियों को आसानी से पकड़ा जा सकेगा।

हरिभूमि न्यूज ►► रायपुर

छत्तीसगढ़ में नगरीय निकाय और उपचुनाव से पहले कांग्रेस अपने कार्यकर्ताओं को चार्ज करने जा रही है। 20 अक्टूबर से कांग्रेस का विधानसभा कार्यकर्ता सम्मेलन शुरू होगा। विधानसभा और लोकसभा चुनाव में कांग्रेस को बड़ी हार का सामना करना पड़ा है। अब कार्यकर्ताओं की निराशा दूर करने के लिए प्रदेशभर में सम्मेलन किए जाएंगे, ताकि आने वाले निकाय चुनाव के लिए कार्यकर्ताओं को रीचार्ज किया जा सके। कांग्रेस नगरीय निकाय चुनाव से पहले अपने कार्यकर्ताओं को मजबूत और एक्टिव करना चाह रही है। दो चुनावों में मिली निराशा के बाद कार्यकर्ताओं में पार्टी फिर से जोश भरना चाहती है।

जीतने वाले प्रत्याशी को ही देंगे टिकट

रायपुर दक्षिण उपजुनाव को लेकर पीसीसी अध्यक्ष दीपक बैज ने जानकारी देते हुए कहा, दक्षिण विधानसभा में कांग्रेस 20 अक्टूबर को कार्यकर्ता सम्मेलन करेगी। बाहरी प्रत्याशियों की दावेदारी को लेकर उन्होंने कहा, कांग्रेस में सभी को टिकट मांगने का हक है। राजनांदगांव और अन्य स्थानों के नेताओं ने भी टिकट मांगा है, लेकिन टिकट किसी एक को दिया जाएगा और जीत की क्षमता देखकर ही टिकट देंगे।

श्री **बालाजी मार्बल** **॥ पितृ कृपा ॥**

रायपुर रोड, सत्योम हीरो के बाजू, धमतरी
77728-98771, 77729-33254

ग्रेनाइट . मार्बल . टाइल्स . कोटा स्टोन . तुलसी चौरा . मार्बल मंदिर... आदि रायपुर रेट में उपलब्ध

ग्रेनाइट . मार्बल . टाइल्स . कोटा स्टोन . तुलसी चौरा . मार्बल मंदिर

स्वर्भ संक्षेप

सांस्कृतिक कार्यक्रम लोक रंग आज

डौणडीलोहारा। राज दशहरा के शुभ अवसर पर नूतन दुर्गास्तव समिति द्वारा क्षेत्र के ख्याति प्राप्त पारंपरिक लोक कला मंच लोक रंग अर्जुन्दा का आयोजन 15 अक्टूबर मंगलवार को रात्रि 10 बजे से स्थानीय राम मंदिर प्रांगण में किया गया है। कार्यक्रम के मुख्य अतिथि तुलसी कौशिक मुखमंत्रि निज सहायक होंगे, अध्यक्षता लाल निवेन्द्र सिंह टेकाम युवराज करेंगे। डौणडीलोहारा विशेष अतिथि इन्द्रजीत सिंह चन्द्रवाल जिलाधीश बालोद, विशिष्ट अतिथि डॉ. संजय कन्नौजे मुख्य कार्यपालन अधिकारी, जिला पंचायत बालोद व सुरजन राम भगत पुलिस अधीक्षक बालोद होंगे। आयोजनकर्ता नूतन दुर्गा उत्सव समिति राजापुरा डौणडीलोहारा के सदस्यों ने अधिक से अधिक संख्या में उपस्थित होकर कार्यक्रम का आनंद लेने की अपील की है।

साय ने कहा- कांग्रेस पार्टी पयूज बल्ल की तरह

रायपुर। मुख्यमंत्री विष्णुदेव साय ने कांग्रेस के राष्ट्रीय अध्यक्ष मल्लिकार्जुन खरगे द्वारा भारतीय जनता पार्टी को आतंकवाद की पार्टी कहने पर तीखी प्रतिक्रिया व्यक्त करते हुए कहा, कांग्रेस पार्टी पयूज बल्ल की तरह है। आज सबको मालूम है कि कांग्रेस एक ऐसी पार्टी थी, जो एक समय एकछत्र राज करती थी। उन्हीं के प्रधानमंत्री और उन्हीं के मुख्यमंत्री सभी प्रदेशों में होते थे। आजादी के 75 वर्षों में अधिकांश समय उन्हीं ने राज किया, लेकिन उनकी गलत नीतियों, शोषण, भ्रष्टाचार के कारण देश की जनता का ये लोग विश्वास खो चुके हैं। ये पार्टी आज सिकुड़ती जा रही है और यह लोग कुछ भी बोल रहे हैं। इसका कोई अर्थ निकालने वाला नहीं है। छत्तीसगढ़ के बहुचर्चित महादेव सट्टा एप के मुख्य आरोपी की गिरफ्तारी पर मुख्यमंत्री ने कहा, हमारी सरकार करणन के मामले में जीरो टॉलरेंस की नीति अपना रही है।

गुरु घासीदास की कर्मभूमि मंडारपुरी का नए स्वरूप में होगा विकास

रायपुर। मुख्यमंत्री विष्णु देव साय मंडारपुरी धाम में गुरुदर्शन और संत समागम मेले में शामिल हुए। उन्हीं ने सतनामी समाज गुरुगद्दी आसन के दर्शन और पूजा कर प्रवेशवासियों की खुशहाली तथा सामाजिक समरसता की कामना की। उन्हीं ने सतनामी समाज के गुरुओं को सामाजिक एकता और भाईचारे का प्रेरणास्रोत बताया। मुख्यमंत्री ने इस दौरान बाबा गुरु घासीदास की कर्मभूमि मंडारपुरी धाम को सजाने-संवारने के लिए कई कार्यों की घोषणा की। मुख्यमंत्री ने प्रतिवर्ष आयोजित मंडारपुरी मेले के लिए हर साल 20 लाख रुपए और मेला स्थल के विकास के लिए 30 लाख रुपए देने की घोषणा की।

शरद पूर्णिमा पर घर समेत चौक-चौराहों पर बनाई जाएगी खीर

शरद पूर्णिमा पर मंदिरों में विशेष श्रृंगार चांद की रोशनी में बनेगी खीर, औषधि भी

हरिभूमि न्यूज **►► रायपुर**

आश्विन शुक्ल पक्ष पर बुधवार को शहर में चावल की खीर बनाकर शरद पूर्णिमा का पर्व मनाया जाएगा। नवरात्रि के बाद मंदिरों में पूर्णिमा को लेकर तैयारी शुरू हो गई है। रात्रि 12 बजे भगवान की विशेष पूजा-अर्चना कर भोग लगाया जाएगा, जिसके बाद लोगों को प्रसाद वितरण करेंगे। शहर में परंपरा अनुसार घर समेत चौक-चौराहों में चंद्रमा की रोशनी के अमृत वर्षा के लिए रखा जाएगा। पंचांग के अनुसार, आश्विन माह के पूर्णिमा तिथि की शुरुआत 16 अक्टूबर को रात्रि 08 बजकर 40 मिनट पर होगी।

वहीं, इस तिथि का समापन अगले दिन 17 अक्टूबर को शाम को 04 बजकर 55 मिनट पर होगा। इस दिन चंद्रोदय शाम को 05 बजकर 05 मिनट पर होगा। महामाया मंदिर में लगभग 30 किलो दूध से खीर व रबड़ी बनाई जाएगी। पुजारी ने बताया कि 11 बजे माता का विशेष श्रृंगार किया होगा, जिसके बाद 12 बजे से महाआरती होगी। माता को खीर का भोग लगाने के बाद प्रसाद भक्तों को वितरित करेंगे। अगले दिन सुबह भी भक्तों को खीर का प्रसाद दिया जाएगा। इसके अलावा शहर के प्राचीन मंदिरों में भी खीर बनेगी।

फूलों से जुगलजोड़ी का करेंगे श्रृंगार

पुरानी बस्ती स्थित दूधधारी मठ में भगवान श्रीराम की विधिवत पूजा के बाद भक्तों को खीर का प्रसाद वितरित किया जाएगा। इस दौरान भगवान का विशेष श्रृंगार की तैयारी है। देर रात तक भगवान के दर्शन करने मंदिर मठ खुला रहेगा। महाआरती के बाद सभी भक्तों को प्रसाद में खीर दी जाएगी इसके अलावा टाटीबंध के इस्कोन मंदिर, समता कालोनी के राधाकृष्ण और खाद वाले श्याम बाबा व जवाहर नगर के राधाकृष्ण मंदिर में जुगलजोड़ी सरकार का विविध फूलों से मनमोहक श्रृंगार के बाद चंद्रमा की रोशनी में रखी खीर का भोग लगाया जाएगा।



गायत्री शक्तिपीठ में आयुर्वेद पद्धति से बनाएगी खीर

शरद पूर्णिमा के अवसर पर समता कॉलोनी स्थित गायत्री शक्तिपीठ में आयुर्वेद पद्धति से खीर बनाई जाएगी। गायत्री परिवार के आयुर्वेद जानकार का कहना है कि शरद पूर्णिमा को रात में खीर खाने का अधिक महत्व होता है। इस दिन औषधियुक्त खीर बनाई जाती है। जो आम लोगों की विभिन्न बीमारियों से रक्षा करती है। इस तरह के खीर सेवन से महिलाओं को स्वास्थ्यगत समस्याओं से छुटकारा मिलता है।

अस्थमा और दमा मरीजों को बांटी दवा

रामकृष्ण जनसमूह ट्रस्ट द्वारा लाखनगर में अस्थमा और दमा मरीजों को दवा बांटकर शरद पूर्णिमा मनाई जाएगी। संस्था द्वारा प्रतिवर्ष जड़ी-बूटी युक्त दवाओं का वितरण किया जाता है। रात्रि 9 बजे मंडली द्वारा भजन कूर्तन कार्यक्रम शुरू होगा, जो देर रात 12 बजे तक जारी रहेगा। इस दौरान आम लोगों को जड़ी-बूटियों से मिश्रित खीर के साथ कमरदर्द, पॉलिया, श्वांस, दमा, पथरी, बेमती समेत अन्य बीमारियों से निजात दिलाने विशुल्क प्रसाद वितरित होगा। सालों से शहर में यह परंपरा चली आ रही है।

कालीबाड़ी में माता लक्ष्मी की पूजा

बंगाली समाज में कालीबाड़ी स्थित मंदिर में शाम 7 बजे लक्ष्मी माता की विशेष पूजा-अर्चना की जाएगी। इसके बाद रात में खीर बनाकर वितरित की जाएगी। मंदिर के सदस्य ने बताया कि बंगाली में दौपवली के दिन होने वाली पूजा शरद पूर्णिमा के दिन भी की जाती है। इस दिन से माता लक्ष्मी घर में पधारती हैं। पूजा का भी विशेष महत्व होता है। मंदिर के अलावा शहर में बंगाली समाज के घरों में पारंपरिक रंगोली व माता की विशेष पूजा होगी।

ग्राम जगन्नाथपुर में लगा निःशुल्क स्वास्थ्य शिविर



बालोद। ग्राम जगन्नाथपुर में माटी युवा कल्याण संगठन के तत्वावधान में निःशुल्क स्वास्थ्य शिविर का आयोजन किया गया। शिविर में बीपी, शुगर, ईसीजी की निःशुल्क जांच कर निःशुल्क दवाई दी गई। इसके साथ ही स्त्री रोग, शिशुरोग व अन्यरोगों के विशेषज्ञों द्वारा निःशुल्क परामर्श दिया गया। इस शिविर में बालोद के श्री नरसिंह हॉस्पिटल की टीम ने भी सेवा दी। कार्यक्रम में ग्राम जगन्नाथपुर, सांकरा, परसदा, डेगारपर, दरबारी नवागांव, घुमका के ग्रामीणों ने जांच करवाई। क्षेत्र के जनप्रतिनिधि जनपद सदस्य छान देशमुख, ग्राम सरपंच अरुण साहू, वारणी



शिवेंद्र देशमुख, गिरीश निर्मलकर, दुरपति गंगवर, मिथलेश्वरी भुआर्य, साहू समाज एवं कुर्मी समाज द्वारा भवन सुविधा दी गई। ग्रामीण धनेश्वर साहू ने आयोजनकर्ता माटी संस्था को बधाई दी। शिविर में डॉ. तारेश रावटे एवं टीम तथा माटी संस्था से वैभव साहू, सोमेश पटेल, युगल किशोर साहू, वैभव शर्मा, गुणेश देशमुख, गुलशन साहू, मनीष साहू, वारिश ठाकुर, जयप्रकाश, बालमुकुंद ने सेवाएं दीं।

आरडीए कॉलोनी में सात सौ परिवारों के लिए खतरा बने प्राइवेट कॉलोनी के टीसी मीटर

हरिभूमि न्यूज **►► रायपुर**

शहर में बिजली व्यवस्था के लिए केबल को जहां अंडरग्राउंड किया जा रहा है। वहीं आउटर इलाके बोरियाखुर्द की आरडीए कॉलोनी में रहने वाले सात सौ परिवारों के लिए टेम्पेरी कनेक्शन यहां-वहां खींचे गए केबल से अभी तक राहत नहीं मिली है। आरडीए कॉलोनी के बिजली पोल में लटकए गए टीसी मीटर हटाने के लिए कई बार शिकायत करने पर भी सुधार नहीं हो रहा है। इसे हटवाने के लिए कॉलोनीवासियों ने कई बार बिजली कंपनी के अधिकारियों को आवेदन दिए, लेकिन समाधान नहीं किया गया है।



एक प्राइवेट कॉलोनी में रहने वाले 50 परिवारों को टेम्पेरी बिजली कनेक्शन दिए गए हैं। यहां आरडीए द्वारा लगाए गए बिजली खंबों पर दर्जनों मीटर लटके हैं। सर्विस तार को भी काफी नीचे से कॉलोनी तक ले जाया गया है। इससे आने-जाने वाले लोगों को भी करंट का खतरा सताने लगा है। कई बार अचानक केबल टूटकर गिरने से लोग बाल-बाल बचे हैं। इसके बाद भी स्थिति विकल्प नहीं किया गया है। कॉलोनी के रहवासी अशफाक दानी, सुभाष विश्वकर्मा और जमाल खान ने इस

मामले को लेकर कई बार बिजली महकमे में शिकायत की है।

हमें जानकारी नहीं

जिस कॉलोनी की समस्या बता रहे हैं। वहां के लोगों द्वारा अग्रर शिकायत की गई है तो उसे को संज्ञान में लिया जाएगा। हालांकि इस तरह की शिकायत मेरी जानकारी में नहीं है।
- जयेश नेतान, मुख्य अभियंता सौराष्ट्रबी, रायपुर

पेज 9 का शेष पुलिस की निगरानी में पहुंचा प्रवीण, पिता किशोर ...

को डॉक्टर के साथ हुए मारपीट से जुड़ा हुआ है। डॉक्टर के साथ कथित रूप से जिन तीन लोगों ने मारपीट की है, उनमें से एक प्रवीण चंदेल का भी नाम है। तीनों आरोपियों को हिरासत में लेने के बाद उनके साथ पुलिस कमिश्नों द्वारा मारपीट कर देने का आरोप लगा था। आरोपियों में शामिल प्रवीण चंदेल के शरीर पर कई जगह चोट के निशान भी मिले थे, जिन्हें देखकर उनके पिता सद्मे में थे और अस्पताल में करीब 25 दिनों तक इलाज के बाद उनकी मौत हो गई।

सदस्य बनाने के लक्ष्य से 22 लाख दूर

भाजपा का सदस्यता अभियान अब 31 तक

हरिभूमि न्यूज **►► रायपुर**

भाजपा का सामान्य सदस्य बनाने का अभियान दो दिन बाद 15 अक्टूबर को समाप्त होना है, लेकिन अब तक भाजपा 60 लाख सदस्य बनाने के लक्ष्य से 22 लाख दूर है। ऐसे में अब प्रदेश संगठन ने फैसला किया है कि सदस्यता अभियान को सक्रिय सदस्यता वाले अभियान के साथ-साथ 31 अक्टूबर तक चलाया जाए और लक्ष्य तक पहुंचा जाए। इस समय ऑफलाइन सदस्य बनाने पर भी फोकस किया जा रहा है। जिनके पास मोबाइल नहीं है, उनको फार्म भरकर सदस्य बनाया जा रहा है। ऑफलाइन दस लाख से ज्यादा सदस्य बनाने का लक्ष्य है। भाजपा के राष्ट्रीय संगठन से सदस्यता अभियान के लिए तीन चरण तय किए हैं। पहला चरण 2 से 25 सितंबर और दूसरा 1 से 15 अक्टूबर और तीसरा चरण सक्रिय सदस्यता के लिए 16 से 31

अक्टूबर है। प्रदेश संगठन ने जहां पहला चरण यहां पर 2 अक्टूबर तक चलाया, वहीं अब दूसरे चरण की तारीख को भी बढ़ा दिया है। इसे बढ़ाने का सबसे बड़ा कारण यह है कि लाख कोशिशों के बाद भी अब तक भाजपा के 60 लाख सामान्य सदस्य नहीं बन सके हैं। पहले यह लक्ष्य 50 लाख रखा गया था, लेकिन जब भाजपा के राष्ट्रीय अध्यक्ष रायपुर आए और उन्हीं यहां पर सदस्य बनाने की रफ्तार देखी तो लक्ष्य को दस लाख बढ़ा दिया। लक्ष्य बढ़ने के कारण इस समय भाजपा लक्ष्य से 22 लाख दूर है। अब तक 38 लाख सदस्य बने हैं। 15 अक्टूबर तक यह आंकड़ा 40 लाख तक पहुंचने की संभावना है।

बढ़ाई है तारीख

अभी 60 लाख सदस्य व बन पाने के कारण अब सामान्य सदस्य बनाने के लिए भी 31 अक्टूबर तक की तिथि तय की गई है। सक्रिय सदस्यता का अभियान भी 16 से 31 अक्टूबर तक चलता रहेगा, लेकिन सामान्य सदस्य बनाने का काम भी होगा।
- नवीन मार्कंडेय, सदस्य, सदस्यता अभियान समिति

पुण्य के उदय से प्राप्त होता है साधु का दर्शन : मुनिश्री विजय

रायपुर। श्री संभवनाथ जैन मंदिर विवेकानंद नगर में आत्मोल्लास चातुर्मास-2024 की प्रवचनमाला जारी है। रविवार को महामंगलकारी शाश्वत नवपद ओली की आराधना का पांचवा दिन रहा। पांचवे दिन साधुपद की आराधना की गई।

ओजस्वी प्रवचनकार मुनिश्री तीर्थप्रम विजयजी ने कहा कि साधु का दर्शन भी पुण्य के उदय से प्राप्त होता है। यदि साधु का दर्शन हो गया और साधु द्वारा नवकार मंत्र कान में पड़ गया तो जीवन सुधर जाएगा और आने वाला भव भी सुधर जाएगा। उन्हीं आगे कहा कि नवपदजी भगवंत को एक श्रेणी में रख दिया जाए तो आज का दिन जो है, वह नवपदजी के केंद्र में विराजमान साधुपद है।

प्राथमिक शाला संजारी में पवन कुमार ने दिया न्योता भोज



डौंडीलोहारा। शासकीय प्राथमिक शाला संजारी में पवन कुमार इंदौरिया ने सभी बच्चों को न्योता भोज दिया। इसके तहत भोजन के साथ बिसकिट, केला, सेव व मिठाई दी गई। कार्यक्रम में मूलचंद कौशरिया सीएसी, भुवन लाल देवांगन प्रधानपाठक आमपारा संजारी उपस्थित रहे। इसके लिए शाला परिवार की ओर से भूपेंद्र कुमार इंदौरिया प्रधानपाठक, भीकेश कुमार सहारा, प्रीतम कुमार रामटेके, नागेश्वरदास मानिकपुरी,निकिता युदु, मधुशला भुआर्य एवं प्रेमलाल भुआर्य ने आभार व्यक्त किया।

NX MODULAR KITCHEN Galaxy NX

सॉफ्ट बुकिंग पर 2 वान सोने का शिफाक फ्री

इस त्योहार बनाएं मॉड्यूलर किचन, आकर्षक ऑफर्स के साथ

Gift hamper up to 15000/-*

₹ 55,000 ₹ 95,000 ₹ 1,50,000

C-4, Sector-1, Devendra Nagar, Near City Center Mall, Raipur 9977115597, 8319076661

सिद्धीविनायक नवजात शिशु एवं बालरोग हॉस्पिटल

अम्बेडकर चौक के पास, रुद्री रोड, धमतरी (छत्तीसगढ़)

डॉ. विजय रावत (MBBS/DCH)

नवजात शिशु एवं बालरोग विशेषज्ञ

14 बिस्तरों का सर्वसुविधयुक्त नवजात शिशुओं का A/C प्राइवेट रूम की व्यवस्था एवं Ventilator की सुविधा

Multi Para Monitors / Bubble CPAP

Warmer Led Photo Therapy पीलिया के इलाज के लिए

Centralized Oxygen एवं Suctioning की व्यवस्था

State of the art NICU including care for Preterm, Term

वातानुकूलित बच्चों का बार्ड

Low Birth Weight, Septic & Very Serious Newborn

प्रतिदिन समस्त टीकाकरण का उपलब्धता

24 घंटे पैथोलॉजी, फार्मसी, X-Ray की सुविधा उपलब्ध

पूर्व चिकित्सक चंडीगढ़ मो. 9981321524/7223011528

समय : सुबह 10.30 से शाम 9 बजे (रविवार शाम बंद)

Health Town श्री श्रेयन आयुर्वेद

Panchkarma & Wellness Centre (संतुलन से भरा आयुर्वेद, स्वस्थ जीवन का राज)

वैद्य-डॉ. पल्लवी क्षीरसागर MD आयुर्वेद (पुणे)

Mob: 9111922122, 9111912122, 0771-3558564

Timing- (11-8) by Appointment पता :- B-22, जगन्नाथ मंदिर के पीछे, गायत्री नगर, रायपुर (छ.ग.)

राज-राजेश्वरी आयुर्वेदिक चिकित्सा केन्द्र

(22 वर्षों से क्षेत्र में अनुभवी चिकित्सक)

न्यूरो-पंचकर्मा चिकित्सा केन्द्र, रायपुर मो. 9039050422, 91794 55561

• स्लीप डिस्क, आर्थराइटिस • Back Pain, सायटिका • जोड़ी में दर्द, मांसपेशियों में दर्द

• जकड़न (Stiffness) व नशों का दबना • टेंशन एवं लिगामेंट इंजरी • सर दर्द, पॅरालिसीस • र्वाइललाइटिस • गठिया रोग

डॉ. के.बी. श्रीनिवास राव INTL Ayurvedic Consultant

राज्य अलंकरण अवार्ड से सम्मानित

9 अशोक विहार, स्ट्रीट नंबर 5, सरस्वती दात मिल के सामने, मंडी गेट के सामने, पंडरी रायपुर। 9 मन्सा चैम्बर्स, कल्याण हॉस्पिटल के पीछे, बिलासपुर रोड, फाफडीह रायपुर।

विज्ञापन हेतु संपर्क करें: 0771- 4242213, 7987119756, 9303508130



कमल व शेखर ने बनाए 108 सदस्य

बालोद। जिला मीडिया प्रभारी कमल पनागलिया व शहर सोशल मीडिया प्रभारी शेखर वर्मा ने ऑनलाइन 108 सदस्य बनाकर पार्टी द्वारा दिए गए दायित्व को पूरा किया। अपनी सदस्यता का नवीनीकरण करके लोगों को आध्यात्मिक संख्या 108 के तहत ऑनलाइन सदस्य बनाया व 25-25 पन्नों की पुस्तक भरकर जिला कार्यालय में जिला महामंत्री व सदस्य अभियान के जिला संयोजक राकेश छोट्टा यादव, जिला कार्यालय प्रभारी लोकेश श्रीवास्तव एवं शहर मंडल में जिला सदस्यता अभियान टोली के सदस्य कमलेश सोनी, शहर सदस्यता अभियान के संयोजक अमित चोपड़ा, शहर महामंत्री नरेन्द्र सोनवानी के समक्ष जमा किया।

पेंशनरों को बताया साइबर ठगी से बचने के उपाय



डॉ.डी.लोहारा। सोमवार को स्थानीय पेंशनर भवन में भारतीय स्टेट बैंक द्वारा पेंशन निवारण शिविर का आयोजन किया गया। शिविर में क्षेत्रीय प्रबंधक कांकेर अनंन सिन्हा, सहायक प्रबंधक सरोजकुमार, मुख्य प्रबंधक वाई गोपाल कृष्णन, मुख्य प्रबंधक बालोद गौरव भटनागर, मुख्य प्रबंधक डॉ.डी.लोहारा योगेन्द्र सहारे उपस्थित थे। उन्होंने पेंशनर्स के हित में बैंक द्वारा संचालित योजनाओं की विस्तृत जानकारी दी। इसके साथ ही साइबर ठगी से बचने के उपाय भी बताए। उन्होंने जीवित प्रमाण पत्र भरने का सुझाव दिया। शिविर में पेंशनरों के हित में लगातार कार्य करने वाले पेंशनरों सियाराम शर्मा, चुन्नीलाल साहू, एन. आर. गंगबोईर, संतराम सुधाकर, एस.आर. शर्मा रामेश्वर ठाकुर एवं भोमनसिंह ठाकुर का शॉल व श्रीफल भेंटकर सम्मान किया गया। शिविर में तहसील डॉ.डी.लोहारा एवं देवरी के पेंशनर्स उपस्थित थे।

अतिरिक्त कक्ष निर्माण के लिए किया भूमिपूजन



डॉ.डी.लोहारा। प्रदेश में सामाजिक, धार्मिक, शैक्षणिक, खेल एवं सांस्कृतिक क्षेत्र में उल्लेखनीय योगदान प्रदान करने वाले स्व गुलाब सिंह भाटिया की स्मृति में बलदेव सिंह भाटिया डॉ.डी.लोहारा नगर में 1992 से डॉ.डी.लोहारा शिक्षण संस्था द्वारा संचालित प्रगति उच्चतर माध्यमिक विद्यालय में एक अतिरिक्त कक्ष निर्माण करवा रहे हैं। समाजसेवी बलदेव सिंह भाटिया ने ऐसी संस्था को सहयोग प्रदान किया है, जो व्यावसायिक दृष्टिकोण से अलग हटकर समाज सेवा को सर्वोपरि मानते हुए आदिवासी क्षेत्र में बहुत कम फीस में शिक्षण कार्य 30 वर्षों से कर रही है। इस कक्ष के निर्माण की अनुशंसा के लिए विद्यालय के पूर्व विद्यार्थी रहे नमो लोढा ने प्रमुख भूमिका निभाई। भूमिपूजन के अवसर पर मंजू लोढा, पूनम लोढा, संस्था के प्राचार्य राजकुमार देवांगन, संस्थापक सदस्य ललित सिंह गौर, कीर्तिबाला टांक, समस्त स्टाफ, पालक एवं विद्यार्थी उपस्थित रहे।



मां दुर्गा को नम आंखों से दी गई विदाई: डौंडीलोहारा। नगर के राजापुरा स्थित दुर्गा प्रतिमा का सोमवार को विधिवत विसर्जन किया गया। इस दौरान बस्तर नृत्य, पंथी नृत्य, मेड़ी नृत्य आदि आकर्षण के केंद्र रहे। नौ दिनों तक चले सेवा भक्ति के बाद सेवा जसगीत व आकर्षक झांकी के साथ माता को भाव भरी विदाई दी गई। इस दौरान काफी संख्या में महिलाएं पुरुष व समिति के सदस्य मौजूद थे। इसके पूर्व प्रतिमा स्थल पर एक दिन पूर्व रविवार को मंडारा का आयोजन भी किया गया था, जिसमें बड़ी संख्या में लोगों ने प्रसादी ग्रहण की।



पर्व : शहीद दुर्वासा लाल निषाद महाविद्यालय मैदान में धूमधाम से मनाया गया राज दशहरा

अर्जुदा में पहली बार रावण के 70 फीट ऊंचे पुतले का किया गया दहन, देखने उमड़ी भीड़

हरिभूमि न्यूज ▶ गुण्डरदेही

अर्जुदा नगर में रविवार को राज दशहरा उत्सव धूमधाम से मनाया गया। समाजसेवी जसवंत सिन्हा के संयोजन में कार्यक्रम का आयोजन शहीद दुर्वासा लाल निषाद महाविद्यालय मैदान में किया गया। इस दौरान 70 फीट ऊंचे रावण पुतले का दहन किया गया।

इस दौरान रावण दहन व भव्य आतिशबाजी देखने के लिए शहर सहित आसपास के गांवों से बड़ी संख्या में ग्रामीण पहुंचे। नगर अर्जुदा में अपनी तरह का यह पहला आयोजन था। विशालकाय रावण पुतले को जलाने से पहले उसकी निर्माण प्रक्रिया एवं उसकी भव्यता को नजदीक से देखने बड़ी संख्या में ग्रामीण व नगरवासी दोपहर से ही कार्यक्रम स्थल पहुंचने लगे थे।

कार्यक्रम में मुख्य रूप से संत राम बालकदास पाटेश्वर धाम डॉ.डी.लोहारा नासिक महाराष्ट्र से पहुंचे संत ज्ञानीदास थे, अध्यक्षता छत्तीसगढ़ सरकार व संगठन के प्रमुख समन्वयक रुपनारायण सिन्हा ने की। कार्यक्रम में पूर्व विधायक डा. बालमुकुंद देवांगन देवेन्द्र जायसवाल, डा.सिन्हा, जयेश ठाकुर विशेष रूप से शामिल हुए। आयोजक जसवंत सिन्हा ने सभी अतिथियों को पगड़ी पहनाकर उनका स्वागत किया। आतिशबाजी लोगों के लिए विशेष आकर्षण का केंद्र रहा है।



बुराई पर अच्छाई की जीत का पर्व है दशहरा : संत राम बालकदास

कार्यक्रम की शुरुआत लोक संख्या छत्तीसगढ़ी सांस्कृतिक कार्यक्रम रायपुर की प्रस्तुति के साथ हुई, जिसका हजारों लोगों ने आनंद लिया। कार्यक्रम को संबोधित करते हुए संत राम बालकदास ने कहा कि दशहरा का पर्व बुराई पर अच्छाई की जीत का पर्व है। हमें इससे शिक्षा ग्रहण करनी चाहिए। समाज में फैली बुराइयों को मिटाने का संकल्प लेना चाहिए। संत ज्ञानीदास व रुपनारायण सिन्हा ने कहा कि भगवान राम के जीवन से हमें बहुत सी शिक्षा मिलती है। अतिथियों ने आयोजकर्ता जसवंत सिन्हा को कार्यक्रम के लिए धन्यवाद दिया। आयोजक जसवंत सिन्हा ने कहा कि यह प्रथम वर्ष है, आने वाले साल में और अच्छा कार्यक्रम कराएंगे। उन्होंने कहा कि इतना बड़ा कार्यक्रम नगर व क्षेत्र के लोगों के सहयोग से ही संभव हो सका है।



नेवारीकला में पारंपरिक रामलीला की प्रस्तुति, के बाद किया रावण दहन

बालोद। ग्राम नेवारीकला में रविवार को अतिशबाजी व डंग डोरी के साथ धूमधाम से रामलीला का मंचन कर दशहरा उत्सव मनाया गया। यहां 80 साल पुराने सिमेंट से बने रावण के पुतले के चढ़ाई तथा संस्कृत में प्रस्तुत करने हैं, जो देखते ही बनता है। ग्राम में रावण दहन से पहले राम लीला का मंचन किया गया, जिसमें युवाओं ने अपनी प्रतिभा दिखाई। ग्राम की लुप्त होती प्राचीन धरोहर रामलीला को संभालने के लिए ग्राम के युवा जागरूक और अग्रसर हैं। ग्राम नेवारीकला के युवा अपनी मेहनत और लगन के दम पर ग्राम के प्राचीन पंचनाम को बचाने में लगे हुए हैं। आधुनिकता की दौड़ में विलुप्त हो रही प्राचीन धरोहर: आधुनिक संख्य में जहां वर्तमान पीढ़ी सोशल मीडिया व आधुनिकता के दौर में हमारी प्राचीन व शिक्षाप्रद विरासत लुप्त होती जा रही है, वहीं नेवारीकला के युवा इस प्राचीन धरोहर को संभालने का प्रयास कर रहे हैं। वे 85 साल पुरानी रामलीला को संभालने में लगे हुए हैं।

काम के साथ रामलीला को समय

ग्राम नेवारीकला के युवा सुबह अपने दैनिक काम काज व रोजी मजदूरी करने के बाद शाम से रात को थके होने के बाद भी आधी रात तक अपने संवाद को अग्रसर करने व उसे याद करने की तैयारी करते हैं। युवाओं ने बताया कि समय की मांग के अनुसार रामलीला में आधुनिकता लाने का प्रयास कर रहे हैं, ताकि पुरानी परंपरा बनी रहे और लोगों को जीरेस भी न लगे।



60 साल पुराने पर्व: ग्राम नेवारीकला के रामलीला में उपयोग होने वाले पर्व 60 साल पुराने हैं। कपड़े पर ही पेंटिंग कर कई महल व पहाड़, जल, जंगल के साथ ही भगवान के चित्र बनाए गए हैं। 60 साल बाद भी कपड़ा और उसकी पेंटिंग के रंग अच्छे हैं।

मरार समाज के नवनियुक्त पदाधिकारियों ने ली शपथ



बालोद। झलमला के मरार समाज के सामाजिक भवन में बालोद राज के नव नियुक्त अध्यक्ष गिरिधर पटेल झलमला के साथ उपाध्यक्ष खोरबहरा पटेल, सुनील पटेल, सचिव हरिश्चंद्र पटेल, कोषाध्यक्ष रोहित पटेल, युवा प्रकोष्ठ अध्यक्ष निर्देश पटेल व अन्य पदाधिकारियों ने शपथ ग्रहण किया। कार्यक्रम में प्रदेश अध्यक्ष सुनील पटेल, जिला अध्यक्ष बालोद यज्ञदेव पटेल, प्रदेश उपाध्यक्ष खलू राम, संगठन सचिव केशव राम, प्रदेश कोषाध्यक्ष केदार, प्रदेश कार्यकारिणी अध्यक्ष कर्मचारी प्रकोष्ठ कोमल, प्रदेश सलाहकार दयाराम सूर्यवंशी, संरक्षक बालोद राज पुरुषोत्तम पटेल, संयोजक ब्रम्हदेव, संरक्षक बिंदुराम, सर्व माली समाज संरक्षक हरिश, संरक्षक बालोद राज थानसिंग, अध्यक्ष गुण्डरदेही राज संतु राम, अध्यक्ष सिबदी राज द्वारिका प्रसाद, सचिव लोहारा राज बेदलाल, सचिव सोरर राज पुनीत राम, संरक्षक बालोद जीवन पटेल एवं समाज सदस्य उपस्थित थे।

मुरुम बिछाने में बरती जा रही लापरवाही

हरिभूमि न्यूज ▶ बालोद

जिले के झलमला-पुरुर नेशनल हाइवे 930 पर सड़क किनारे मुरुम की परत बिछाने का कार्य प्रगति पर है, जिससे राहगीरों को सड़क किनारे चलने में सुविधा होगी तथा दुर्घटनाओं में भी कमी आएगी। लेकिन वर्तमान में सड़क के कार्य में सुरक्षा और गुणवत्ता को नजर अंदाज कर कार्य किया जा रहा है। नेशनल हाइवे बनने के बाद पक्की सड़क के किनारे में मुरुम बिछाई गई थी, जो भारी वाहनों के आवागमन के कारण व पानी के बहाव के चलते सड़क के साइड सोल्डर गड्ढे में तब्दील हो गए थे, जिसके कारण राहगीरों को चलने में तथा गाड़ियों को आने जाने में दिक्कतों का सामना करना पड़ता था। इसलिए राहगीरों की समस्याओं को ध्यान में रखकर सड़क किनारे मुरुम की परत बिछाने का कार्य किया जा रहा है। राहगीर टिकेश्वर साहू ने बताया कि रात्रि के दौरान मुख्य सड़क में गुजरते वक्त सड़क किनारे में मोटर सायकल जाती है तो पक्की सड़क में वापस गाड़ी को चढ़ाने के लिए सोचना पड़ता था लेकिन अब

झलमला-पुरुर नेशनल हाइवे के किनारे शोल्डर पर बिछाई जा रही मुरुम की परत



सड़क के साइड में मुरुम डालने का कार्य प्रगति पर है। इसलिए बहुत जल्द इस समस्या से राहत मिल सकती है और सड़क से लगे पाई में भी चलने में आसानी होगी। करहीभदर निवासी मिथलेश तारम ने बताया कि मुख्य सड़क पर साइड सोल्डर में मुरुम डालने के कार्य में लापरवाही बरती जा रही है। मुरुम डालने के बाद उसमें पानी नहीं

डाला जा रहा है, जिसके कारण किनारे में गाड़ी चलने पर धूल उड़ रही है। मुरुम में पानी नहीं डालने से मोटर सायकल चालक अनियंत्रित होकर दुर्घटनाओं का शिकार हो रहे हैं। हालांकि मुरुम की परत बिछाने के बाद रोड रोलेर चलाया जा रहा है, लेकिन पानी नहीं डालने के कारण धूल और दुर्घटना की आशंका बनी हुई है।

सड़क पर छोड़ दिए मुरुम के ढेर

वहीं, मुख्य सड़क पर मुरुम के ढेर डालकर छोड़ दिया जा रहा है, जो रात के अंधेरे में सड़क दुर्घटनाओं का कारण बन सकता है। क्योंकि सड़क निर्माण को लेकर कोई भी संकेतिक बोर्ड नहीं लगाया गया है। वहीं सड़क किनारे डाली गई मुरुम पक्की सड़क पर आ रही है, जिससे रात में दुर्घटना की आशंका बनी हुई है।

समस्याओं के निराकरण की मांग को लेकर सौपा ज्ञापन

छत्तीसगढ़ शिक्षक संघर्ष मोर्चा 24 को करेगा धरना-प्रदर्शन

हरिभूमि न्यूज ▶ बालोद

छत्तीसगढ़ शिक्षक संघर्ष मोर्चा ने अपनी समस्याओं के समाधान को लेकर प्रदेश के सभी जिलों में मुख्यमंत्री, सचिव के नाम सोमवार को ज्ञापन सौंपा। शिक्षक संघर्ष मोर्चा इससे पहले शिक्षा विभाग व लोक शिक्षण संचालनालय के उच्चाधिकारियों से कई दौर की बातें कर चुके हैं, परंतु अभी तक कोई सार्थक पहल होते नहीं दिख रही है। ऐसे में प्रदेश के संविलियन प्राप्त शिक्षक आक्रोशित हैं। प्रदेश के कर्मचारी केन्द्र के समान मंहगाई भत्ता व एचआरए को लेकर आंदोलन की राह पर हैं। ऐसे में शिक्षक मोर्चा द्वारा 24 अक्टूबर को प्रदेश के सभी जिला मुख्यालयों में बड़े धरना प्रदर्शन की घोषणा की गई है। शिक्षक मोर्चा के जिला संचालक जितेंद्र शर्मा, दिलीप साहू ने बताया कि कर्मचारियों व शिक्षकों की लगातार उपेक्षा ही हमारे आक्रोश का कारण है।



संविलियन प्राप्त शिक्षकों की अपनी एक अलग समस्या है, जिसके लिए हमारा शिक्षक मोर्चा प्रयास कर रहा है। मोदी की गारंटी में वर्तमान सरकार द्वारा लिए गए संकल्प कि सहायक शिक्षकों समेत सभी वर्गों के वेतन में व्याप्त विसंगति को दूर करने की बात कही गई थी। संविलियन वर्ष से सेवा गणना करने से हमारी पूर्व की कई वर्षों की सेवा अवधि शून्य मानी जा रही है। इसके अभाव में क्रमोन्नति अथवा पदोन्नति नहीं मिल पा रही है। ऐसा न होने से संविलियन प्राप्त शिक्षकों को भारी आर्थिक हानि उठानी पड़ रही है।

सभी बीमारियों में तुरंत आराम के लिए तुलसी आयुर्वेदिक चिकित्सालय
तुलसी निवास, बस स्टैंड के पीछे, उपाध्याय नर्सिंग होम के सामने, धर्मपुरी (छ.ग.) मो. 9993010732
वात रोग, सभी प्रकार के दर्द, गठियावात, सायटिका, झुनझुनीवात, कमर दर्द, घुटना दर्द, अकड़न, नस रोग, लकवा रोग का इलाज
चर्म रोग - दाद, खुजली, बेघवी, मुँह में छाला होना, अल्सर, कैंसर
पेट रोग - कब्ज, गैस, भूख न लगाना, खट्टी डकार आना, पेट में दर्द होना
बवासीर - मरसा होना, खून निकलना, खुजली होना, दर्द होना
पुरुष रोग - धातुसाव, शीघ्रपतन, शुक्राणु की कमी, कमजोरी
स्त्री रोग - लाल, सफेद पानी आना, बच्चावनी में गाँठ, मासिक रुकावट
बुखार, सर्दी-खांसी, स्वांस-दमा, केश रोग व दाँत रोग का इलाज

online Booking: www.tripuryatra.com
रामेश्वरम धाम यात्रा
श्री रामेश्वरम धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, श्री कन्याकुमारी, मदुरै श्री मीनाक्षीदेवी
राशि - स्त्रीपर 16500/- 3 एसी-27,500/- 2 एसी 32,500/- 1-5% GST
Since-2007
श्री त्रिपुर तीर्थ यात्रा
RAIPUR- D 36 Sector 4 Kamal Vihar, KORBA- Shop No. 301,302,303 S.S. Plaza, Power House Road
संपर्क करें:- 7354-411411